



23-09-2018

প্ৰাতঃমুৰুলী

ওঁম্ শান্তি

"অব্যক্ত মহাবাক্য"

ৰিভাইজ্: 18-01-1984 মধুবন

****স্মৃতি দিৱসৰ মহত্ব****

আজি মধুবনৰ পিতা মধুবনত সন্তানসকলক লগ কৰিবলৈ আহিছেহঁক। আজি অমৃতবেলাৰ পৰা স্নেহী সন্তানসকলৰ স্নেহৰ গীত, সমান সন্তানসকলৰ মিলন উদ্‌যাপনৰ গীত, সম্পৰ্কত থকা সন্তানসকল উদ্দীপনাত অহাৰ উৎসাহ ভৰা আৰাজ, বন্ধনত থকা কন্যাসকলৰ স্নেহ ভৰা মিঠা আপত্তি, অনেক সন্তানৰ স্নেহৰ পুষ্প বাপদাদাৰ ওচৰত আহি পাইছে। দেশ-বিদেশৰ সন্তানসকলৰ সমৰ্থ সংকল্পৰ শ্ৰেষ্ঠ প্ৰতিজ্ঞাবিলাক বাপদাদাৰ ওচৰত আহি পাইছে। বাপদাদাই সকলো সন্তানৰ স্নেহৰ সংকল্প আৰু সমৰ্থ সংকল্পৰ প্ৰতি সঁহাৰি জনাই আছে। "সদায় বাপদাদাৰ স্নেহী হোৱা"। "সদায় সমৰ্থ সমান হোৱা", "সদায় উৎসাহ-উদ্দীপনাৰে সমীপৰ হোৱা", "লগনৰ অগ্নিৰ দ্বাৰা বন্ধনমুক্ত স্বতন্ত্ৰ আত্মা হোৱা।" সন্তানসকলৰ বন্ধনমুক্ত হোৱাৰ দিন সমাগত। সন্তানসকলৰ স্নেহৰ, অন্তৰৰ আৰাজে, কুস্কৰ্ণ ৰূপী আত্মাসকলক নিশ্চয় জগাব। সেই একেই বন্ধনত বান্ধোতাসকলেই স্বয়ং প্ৰভু স্নেহৰ বন্ধনত বান্ধ খাই যাব। বাপদাদাই বিশেষকৈ বন্ধনত থকা কন্যাসকলক শুভ দিনৰ আগমনৰ অন্তৰ্বেৰে আশ্বাস দি আছে কিয়নো আজিৰ বিশেষ দিনত বিশেষ স্নেহৰ মুকুট বাপদাদাৰ ওচৰত আহি পায়। এই স্নেহৰ মুকুটাই শ্ৰেষ্ঠ হীৰা বনাই দিয়ে। আজিৰ দিনটি সমৰ্থ দিন হয়। আজিৰ দিনটি সমান সন্তানসকলৰ বাবে 'ততত্বম্'ৰ (তোমালোক সেয়াই হোৱা) বৰদান প্ৰাপ্তিৰ দিন। আজিৰ দিনটিত বাপদাদাই শক্তিসেনাক সৰ্ব শক্তি উইল কৰে, ইচ্ছাশক্তি (Will Power) প্ৰদান কৰে। উইলৰ (ইচ্ছাপত্ৰৰ দ্বাৰা দান কৰা) পাৰাৰ দিয়ে। আজিৰ দিনটি বাপদাদাৰ মেৰুদণ্ড (Back bone) স্বৰূপ সন্তানসকলক বিশ্বৰ মঞ্চত আগত ৰখাৰ দিন হয়। পিতা আনন'ন (Unknown; অখ্যাত) হয় আৰু সন্তানসকল ৱেলন'ন (well-known; প্ৰখ্যাত) হয়। আজিৰ দিনটি ব্ৰহ্মা পিতাৰ কৰ্মাতীত হোৱাৰ দিন। তীব্ৰ গতিৰে বিশ্ব কল্যাণ, বিশ্ব পৰিক্ৰমাৰ কাৰ্য আৰম্ভ হোৱাৰ দিন। আজিৰ দিনটি সন্তানসকলৰ দৰ্পণৰ দ্বাৰা বাপদাদা প্ৰখ্যাত হোৱাৰ দিন। জগতৰ সন্তানসকলক জগত পিতাৰ পৰিচয় দিয়াৰ দিন। সকলো সন্তানক নিজৰ স্থিতি, জ্ঞান স্তম্ভ, শক্তি স্তম্ভ অৰ্থাৎ স্তম্ভৰ সমান অচল-অটল হ'বলৈ প্ৰেৰণা দিয়াৰ দিন। প্ৰতিগৰাকী সন্তানেই পিতাৰ স্মাৰক শান্তি স্তম্ভ হোৱা। এয়াতো স্থূল শান্তি স্তম্ভ সজা হৈছে। কিন্তু পিতাৰ স্মৃতিত থাকোতা স্মৃতিৰ স্তম্ভ তোমালোক সকলো চৈতন্য সন্তান হোৱা। বাপদাদাই সকলো চৈতন্য স্তম্ভ সন্তানসকলৰ পৰিক্ৰমা কৰে। যেনেকৈ আজি শান্তি স্তম্ভত ঠিয় হোৱা, বাপদাদা তোমালোক সকলো স্মৃতিত থকা স্তম্ভ সকলৰ আগত ঠিয় হয়। তোমালোকে আজিৰ দিনটিত বিশেষ পিতাৰ কোঠালৈ যোৱা। বাপদাদাইও প্ৰত্যেক সন্তানৰ অন্তৰৰ কোঠাত সন্তানসকলৰ সৈতে অন্তৰৰ বাৰ্তালাপ কৰে আৰু তোমালোক কুটিৰলৈ যোৱা। কুটিৰ হৈছে প্ৰিয়তম (beloved) আৰু প্ৰিয়তমাসকলৰ (lover) স্মাৰক। প্ৰিয়তমা সন্তানসকলৰ সৈতে প্ৰিয়তম পিতাই বিশেষ মিলন উদ্‌যাপন কৰে। বাপদাদাইও সকলো প্ৰিয়তমা সন্তানসকলৰ ভিন্ন ভিন্ন সুৰ-সমলয় শুনি থাকে। কোনোবাই স্নেহৰ তালত সুৰ তোলে, কোনোবাই শক্তিৰ তালেৰে, কোনোবাই আনন্দৰ, কোনোবাই প্ৰেমৰ তালেৰে। ভিন্ন ভিন্ন তালৰ সুৰ শুনি থাকে। বাপদাদাইও তোমালোক সকলোৰে সৈতে পৰিক্ৰমা কৰি থাকে। গতিকে আজিৰ দিনটিৰ বিশেষ মহত্ব বুজিলা!

আজিৰ দিনটি কেৱল স্মৃতিৰ দিন নহয় কিন্তু স্মৃতি তথা সামৰ্থ্যৰ দিৱস। আজিৰ দিনটি বিয়োগ বা বৈৰাগ্যৰ দিন নহয় কিন্তু সেৱাৰ দায়িত্বৰ ৰাজ-অভিষেকৰ দিন হয়। সামৰ্থ্যৰ স্মৃতিৰ তিলকৰ দিন হয়। "আগত সন্তান পিছত পিতা" এইটো সংকল্প সাকাৰ হোৱাৰ দিন। আজিৰ দিনটিত ব্ৰহ্মা পিতাই বিশেষ ডবল বিদেশী সন্তানসকলক পিতাৰ সংকল্প

আৰু আহ্বানক সাক্ষাৰ ৰূপ দিওঁতা স্নেহী সন্তানসকলক দেখি হৰ্ষিত হৈ আছে। কিদৰে স্নেহৰ দ্বাৰা পিতাৰ সন্মুখত উপস্থিত হৈছেহি। ব্ৰহ্মা পিতাৰ আহ্বানৰ প্ৰত্যক্ষ ফলস্বৰূপ, এনেকুৱা সৰ্বশক্তিৰ বসেৰে পৰিপূৰ্ণ শ্ৰেষ্ঠ ফলবিলাক দেখি ব্ৰহ্মা পিতাই সন্তানসকলক বিশেষ শুভেচ্ছা আৰু বৰদান দি আছে। সদায় সহজ বিধিৰ দ্বাৰা আগবাঢ়ি গৈ থাকা। যেনেকৈ সন্তানসকলে প্ৰতিটো খোজত "পিতাৰ চমৎকাৰ হয়" এয়াই গীত গায়, তেনেকৈ বাপদাদাইও এয়াই কয় যে সন্তানসকলৰ চমৎকাৰ হয়। দূৰৈৰ দেশৰ, দূৰৈৰ ধৰ্মৰ হোৱা সত্ত্বেও কিমান সমীপলৈ আহি গ'লা। সমীপত আবৃত থকাসকল দূৰৈৰ হৈ গ'ল। সাগৰৰ দাঁতিত থকাসকল তৃষ্ণাতে থাকি গ'ল কিন্তু ডবল বিদেশী সন্তানসকল আনৰো তৃষ্ণা দূৰ কৰোতা জ্ঞান গংগা হৈ গ'ল। সন্তানসকলৰ চমৎকাৰ নহয় জানো সেয়েহে এনেকুৱা সৌভাগ্যশালী সন্তানসকলক লৈ বাপদাদা সদায় সুখী হয়। তোমালোকো ডবল সুখী হোৱা নহয় জানো। অচ্ছা-

এনেকৈ সদায় সমান হোৱা শ্ৰেষ্ঠ সংকল্পধাৰী, সৰ্ব শক্তিৰ উইলৰ দ্বাৰা উইল পাৰাৰত (ইচ্ছা শক্তি) থাকোঁতা, সদায় প্ৰিয়তমৰ প্ৰিয়তমা হৈ ভিন্ন ভিন্ন সুৰ-সমলয় শুনোৱা সদায় স্তম্ভৰ সমান অচল-অটল হৈ থাকোতা, সদায় সহজ বিধিৰ দ্বাৰা উন্নতি কৰি আগবাঢ়ি গৈ থাকোতা, মধুৰ মিলন উদ্‌যাপন কৰা দেশ-বিদেশৰ সৰ্ব প্ৰকাৰৰ বিভিন্ন সন্তানসকলক পুষ্প বৰ্ষা সহ বাপদাদাৰ স্নেহ পূৰ্ণ স্মৰণ আৰু নমস্কাৰ।

আজি সকলো স্নেহী বিশেষ সেৱাধাৰী সন্তানসকলক বতনলৈ মাতিছিল। জগত অম্বাকো মাতিছিল, দীদীকো মাতিছিল। বিশ্ব কিশোৰ আদি যিসকল অনন্য সন্তান সেৱাৰ অৰ্থে গ'ল, তেওঁলোক সকলোকে বতনলৈ মাতিছিল। বিশেষ স্মৃতি দিৱস উদ্‌যাপন কৰিবৰ বাবে সকলো অনন্য ডবল সেৱাৰ নিমিত্ত হোৱা সন্তানসকল সংগমত ঈশ্বৰীয় সেৱাতো সংগী হয় আৰু ভৱিষ্যত ৰাজ্য দিয়াৰ সেৱাৰো সংগী হয়। গতিকে ডবল সেৱাধাৰী হৈ গ'ল নহয় জানো। এনেকুৱা ডবল সেৱাধাৰী সন্তানসকলে বিশেষ ৰূপত সকলো মধুবনলৈ অহা সহযোগী স্নেহী সেৱাধাৰী আত্মাসকলক স্নেহপূৰ্ণ স্মৰণ কৰিছে। আজি বাপদাদাই তেওঁলোকৰ ফালৰ পৰাও স্নেহপূৰ্ণ স্মৰণৰ সংবাদ দিছে। বুজিলা। কোনোবাই কাৰোবাক স্মৰণ কৰে, কোনোবাই কাৰোবাক স্মৰণ কৰে। পিতাৰ সৈতে সেৱাৰ্থে এডভাঞ্চ পুৰুষাৰ্থী সন্তানসকলক যিসকলে সংকল্পৰে মনত পেলালে তেওঁলোক সকলোকে স্মৃতিৰ প্ৰতিদানত সকলোৱে স্নেহপূৰ্ণ স্মৰণ কৰিছে। পুষ্পশান্তাইও স্নেহেৰে স্মৰণ কৰিছিল। এনেকৈতো নাম কিমানৰ ল'ম। সকলোৰে বিশেষ পাৰ্টি বতনত আছিল। ডবল বিদেশীসকলক দীদীয়ে বিশেষ স্মৰণ কৰিছে। আজি দীদীক বহুতে বিশেষ স্মৰণ কৰিছে কিয়নো এওঁলোকে দীদীকেই দেখিছে। জগত অম্বা আৰু বিশ্ব কিশোৰকতো নাই দেখা সেয়েহে দীদীলৈ বিশেষ মনত পৰিল। তেওঁ অন্তিম সময়ত একেবাৰে নিসংকল্প আৰু নিমোহী আছিল। তেওঁৰো স্মৃতিলৈ আহে কিন্তু সেয়া আকৰ্ষিত কৰি টানি নিয়া স্মৃতি নহয়। স্বতন্ত্ৰ আত্মা হয়। তেওঁলোকৰো সংগঠন শক্তিশালী হৈ আছে। সকলো নামজ্বলা হয় নহয় জানো। অচ্ছা।

কিছুমান বিদেশী ভ্ৰাতা-ভগ্নীয়ে সেৱাত যাবৰ বাবে বাপদাদাৰ পৰা চুটি লৈ আছে:

সকলো সন্তানক বাবাই এয়াই কয় যে গৈ থকা নাই কিন্তু আকৌ আহিবৰ বাবে, আকৌ পিতাৰ আগত সেৱা কৰি ফুলৰ থোপা আনিবৰ বাবে গৈ আছা। সেয়েহে ঘৰলৈ যাবলৈ ওলোৱা নাই, সেৱাত গৈ আছা। ঘৰ নহয় সেৱাৰ স্থান হয়, এইটো সদায় মনত থাকে যেন। দয়ালু পিতাৰ সন্তান হোৱা গতিকে দুখী আত্মাসকলৰো কল্যাণ কৰা। সেৱাৰ অবিহনে শান্তিৰে শুৱ নোৱাৰা। সপোনো সেৱাৰেই আহে নহয় জানো। চকু মেলিলা বাবাক লগ কৰিলা আকৌ গোটেই দিন পিতা আৰু সেৱা। চোৱা বাপদাদা কিমান গৌৰৱান্বিত হয় যে এজন সন্তান সেৱাধাৰী নহয় কিন্তু ইমানবিলাক সেৱাধাৰী হয়। এজন এজন সন্তান বিশ্বকল্যাণকাৰী হয়। এতিয়া চাম কোনে ডাঙৰ ফুলৰ থোপা আনিব। গতিকে গৈ আছা নে আকৌ আহি আছা! তেন্তে বেচি মৰম কাৰ হ'ল? পিতাৰ নে তোমালোকৰ? যদি সন্তানসকলৰ মৰম বেছি

তেন্তে সন্তানসকল নিৰাপদ হয়। মহাদানী, বৰদানী সম্পন্ন আত্মা গৈ আছা, এতিয়া অনেক আত্মাক ধনৱান কৰি, সু-সজ্জিত কৰি সন্মুখলৈ আনিবা। গৈ থকা নাই কিন্তু সেৱা কৰি একৰ পৰা তিনি গুণ হৈ আহিবা। শৰীৰেৰে যিমানৈ দূৰলৈ নোযোৱা কয় কিন্তু আত্মা সদায় পিতাৰ লগত আছে। বাপদাদাই সহযোগী সন্তানসকলক সদায় লগতে দেখা পায়। সহযোগী সন্তানে সদায় সহযোগ প্ৰাপ্ত কৰে। অচ্ছা।

ডবল বিদেশী ভ্ৰাতৃ-ভগ্নীসকলৰ প্ৰশ্ন - বাপদাদাৰ উত্তৰ

প্ৰশ্ন :- কিছুমান ব্ৰাহ্মণ আত্মাৰ ওপৰতো অনিষ্টকাৰী আত্মাৰ (evil soul) প্ৰভাৱ পৰি যায়, সেই সময়ত কি কৰিব লাগে?

উত্তৰ:- ইয়াৰ বাবে সেৱা কেন্দ্ৰৰ বাতাবৰণ সদায় বহুত শক্তিশালী হোৱা উচিত আৰু লগতে নিজৰো বাতাবৰণ যাতে শক্তিশালী হৈ থাকে। তেতিয়া এই অনিষ্টকাৰী আত্মাই একো কৰিব নোৱাৰে। ই মনক বশ কৰি লয়। মনৰ শক্তি দুৰ্বল হোৱাৰ বাবেই ইয়াৰ প্ৰভাৱ পৰি যায়। গতিকে আৱশ্যক পৰাই প্ৰথমতে তেওঁৰ (প্ৰভাৱিত আত্মা) প্ৰতি এনেকুৱা যোগযুক্ত আত্মাসকলে বিশেষ যোগ ভাৰ্টি ৰাখি তেওঁক শক্তি দিবা আৰু যিটো যোগ যুক্ত দল আছে তেওঁলোকে ভাবিবা যে আমি এই বিশেষ কাৰ্য্য কৰিব লাগিব, যিদৰে অন্য কাৰ্য্যসূচী থাকে সেইদৰে এইটো কাৰ্য্যও মনযোগ দি কৰিলে আৱশ্যক পৰাই সেই আত্মাই শক্তি পোৱাৰ বাবে ৰক্ষা পৰিব পাৰে। যদিও সেই আত্মাই অন্যৰ বশৱৰ্তী হোৱাৰ বাবে যোগত বহিব নোৱাৰে, কিয়নো তেওঁৰ ওপৰত অন্যৰ প্ৰভাৱ থাকে, গতিকে তেওঁ নবহিলেও তোমালোকে নিজৰ কাৰ্য্য নিশ্চয় বুদ্ধিৰে কৰি থাকা। তেতিয়া লাহে লাহে তেওঁৰ চঞ্চলতা শান্ত হৈ যাব। সেই অনিষ্টকাৰী আত্মাই প্ৰথমতে তোমালোকৰ ওপৰতো আক্ৰমণ কৰিবলৈ চেষ্টা কৰিব কিন্তু তোমালোকে ধৰি ল'বা যে এই কাৰ্য্য কৰিবই লাগিব, ভয় নাখালে লাহে লাহে সেই আত্মাৰ প্ৰভাৱ আতৰি যাব।

প্ৰশ্ন:- সেৱাকেন্দ্ৰত যদি কোনো অনিষ্টকাৰী আত্মাৰ দ্বাৰা প্ৰভাৱিত আত্মাই জ্ঞান শুনিবলৈ আহে তেন্তে কি কৰা উচিত?

উত্তৰ:- জ্ঞান শূন্যৰ ফলত তেওঁৰ অলপো যদি পৰিৱৰ্তন হয় বা চেকেণ্ডৰ বাবে হ'লেও অনুভৱ কৰে তেন্তে তেওঁক উল্লাসিত কৰিব লাগে। বহু ক্ষেত্ৰত আত্মাসকলে সিহঁতৰ ঠিকনা নোপোৱাৰ বাবেও তোমালোকৰ ওচৰলৈ আহে, সলনি হ'বলৈ আহিছে নে এনেয়ে পাগলামিৰ বাবে য'ত ৰাস্তা পালে আহি গ'ল সেয়া চিনাক্ত কৰিব লাগে কিয়নো কোনো ক্ষেত্ৰত এনেকুৱা পাগল থাকে যে য'ত দুৱাৰ খোলা থাকে তালৈ গুছি যাব। চেতনা নাথাকে। গতিকে এনেকুৱা কোনোবা আহিব পাৰে কিন্তু প্ৰথমতে তেওঁক চিনাক্ত কৰি ল'ব লাগে। নহ'লে সময় নষ্ট হৈ যাব। বাকী কোনোবা ভাল লক্ষ্যৰে যদি আহে, পৰৰ বশৱৰ্তী হয় তেন্তে তেওঁক শক্তি দিয়াটো তোমালোকৰ কৰ্তব্য। কিন্তু এনেকুৱা আত্মাসকলক অকলে সাক্ষাৎ কৰিব নালাগে। কুমাৰীসকলে এনেকুৱা আত্মাক অকলে সাক্ষাৎ কৰিব নালাগে কিয়নো কুমাৰীক অকলে দেখিলে পাগলৰ পাগলামি আৰু বেছিহে হয় সেয়েহে এনেকুৱা আত্মাক যদি ভাবা যে যোগ্য হয় তেন্তে তেওঁলোকক এনে সময় দিবা যি সময়ত দুই-তিনিজন অন্য লোকো থাকে নতুবা কোনোবা দায়িত্বশীল, কোনোবা বয়সিয়াল লোক থাকে সেই সময়ত তেওঁক মাতি বহাব লাগে কিয়নো দুনিয়া বহুত লেতেৰা হৈ গৈছে আৰু বহুত বেয়া সংকল্পৰ লোকো আছে সেইবাবে অলপ মনযোগ দিয়াৰো দৰকাৰ। এই ক্ষেত্ৰত বহুত স্বচ্ছ বুদ্ধিৰ দৰকাৰ। স্বচ্ছ বুদ্ধিৰ হ'লে প্ৰত্যেকৰে প্ৰকল্পনৰ দ্বাৰা ধৰি ল'ব পাৰিবা যে এওঁ কি লক্ষ্য লৈ আহিছে।

প্ৰশ্ন:- আজিকালি কোনো-কোনো স্থানত চুৰি আৰু ভয়ৰ বাতাবৰণ বহুত, ইয়াৰ পৰা কেনেকৈ ৰক্ষা পাব পাৰি?

উত্তৰ:- ইয়াৰ বাবে যোগৰ শক্তি বহুত লাগে। ধৰি লোৱা কোনোবাই তোমালোকক ভীতিগ্ৰস্ত কৰাৰ ভাৱনাৰে আহে তেন্তে সেই সময়ত যোগৰ শক্তি দিয়া। যদি কিবা অলপো কোৱা লোকচান হৈ যাব সেয়েহে সেই সময়ত শান্তিৰ শক্তি দিয়া। সেই সময়ত যদি অলপো কিবা কোৱা তেন্তে জুইত তেল দিয়াৰ নিচিনাহে হ'ব। তোমালোকে এনেকুৱা ৰীতিত থাকা যেন দ্ৰুক্ষেপেই নাই, আমি বিৰক্ত হোৱাৰ কোনো প্ৰয়োজন নাই। যিয়ে তেনেকুৱা কৰে তেওঁক সাক্ষী হৈ চাই ভিতৰৰ পৰা শান্তিৰ শক্তি দিয়া তেন্তে তেওঁৰ হাত নচলিব। তেওঁ ভাবিব এওঁৰ দেখোন একো দ্ৰুক্ষেপেই নাই। নহ'লে ভীতিগ্ৰস্ত কৰিব, যদি ভয় খোৱা বা অস্থিৰ হোৱা তেন্তে তেওঁ আৰু অস্থিৰতাত আনিব। ভয়েও তেওঁলোকক সাহস দিয়ে সেইবাবে ভয় খাব নালাগে। এনেকুৱা সময়ত সাক্ষীদৃষ্টাৰ স্থিতি ব্যৱহাৰ কৰিব লাগে। এনেকুৱা সময়ৰ বাবে অভ্যাস লাগে।

প্ৰশ্ন:- বাপদাদাৰ দ্বাৰা যি আশীৰ্বাদ পোৱা, তাৰ অপপ্ৰয়োগ কেনেকৈ হয়?

উত্তৰ:- কেতিয়াবা-কেতিয়াবা উদাহৰণস্বৰূপে, বাপদাদাই সন্তানসকলক চাৰ্ভিচেবুল (সেৱাধাৰী) বা অনন্য বুলি কয় নতুবা কোনো বিশেষ শিৰোনাম দিয়ে তেতিয়া সেই শিৰোনামক ভুলকৈ ব্যৱহাৰ কৰি দিয়ে, ভাবে মইতো এনেকুৱা হৈয়ে গ'লো। মইতো হওৱেই এনেকুৱা। এনেকৈ ভাবি নিজৰ আগলৈ কৰিবলগীয়া পুৰুষাৰ্থকো এৰি দিয়ে। ইয়াকেই কয় মিচইউজ বা ভুল প্ৰয়োগ কিয়নো বাপদাদাই যি বৰদান দিয়ে, সেই বৰদানক নিজৰ প্ৰতি আৰু সেৱাৰ প্ৰতি ব্যৱহাৰ কৰিব লাগে - এয়া হৈছে যথা ৰীতি ব্যৱহাৰ কৰা, আৰু এলেছা হৈ যোৱা - এয়া হৈছে অপব্যৱহাৰ কৰা।

প্ৰশ্ন:- বাইবেলত দেখুৱায় - অন্তিম সময়ত "এন্টি-ক্ৰাইষ্ট"ৰ (খ্ৰীষ্টিয়ান ধৰ্ম বিৰোধী) ৰূপ হ'ব, ইয়াৰ ৰহস্য কি?

উত্তৰ:- "এন্টি-ক্ৰাইষ্ট"ৰ অৰ্থ হৈছে সেই ধৰ্মৰ প্ৰভাৱক কম কৰোতা। আজিকালি চোৱা খ্ৰীষ্টিয়ান ধৰ্মৰ মাজতেই সেই ধৰ্মৰ মূল্য কম বুলি ভবা আৰম্ভ হৈছে, সেই ধৰ্মৰ লোকসকলে নিজৰ ধৰ্মক ইমান শক্তিশালী বুলি নাভাবে আৰু অন্যৰ শক্তি বেছি বুলি অনুভৱ কৰে, এয়াই "এন্টি ক্ৰাইষ্ট" হৈ গ'ল। যেনেকৈ আজি কালি বহুত যাজকে ব্ৰহ্মচৰ্য্যক মহত্ব নিদিয়ৈ আৰু তেওঁলোকক সাংসাৰিক বনোৱাৰ প্ৰেৰণা দিয়াৰ আৰম্ভ কৰিছে গতিকে এয়া সেই ধৰ্মৰ লোকেই "এন্টি ক্ৰাইষ্ট" হ'ল। অচ্ছা!

*বৰদান:- পিতাৰ সোঁহাত হৈ সকলো কাৰ্য্যতে সদায় এভাৰেদি (সদাপ্ৰস্তুত) হৈ থাকোতা মাষ্টৰ ভাগ্য বিধাতা হোৱা

যি সন্তানে সোঁহাত হৈ পিতাৰ সকলো কাৰ্য্যতে সদায় সহযোগী, সদাপ্ৰস্তুত থাকে, আজ্ঞাকাৰী হৈ সদায় কয় - হয় বাবা আমি সাজু আছো। পিতাইও এনেকুৱা সহযোগী সন্তানসকলক সদায় "মুৰব্বী সন্তান", "সুসন্তান", "বিশ্বৰ শৃংগাৰ স্বৰূপ সন্তান", "মাষ্টৰ বৰদাতা" আৰু "ভাগ্য বিধাতা"ৰ বৰদান দিয়ে। এনেকুৱা সন্তানসকল প্ৰবৃত্তিত থাকিও প্ৰবৃত্তিৰ বৃত্তিৰ পৰা উপৰাম হৈ থাকে, ব্যৱহাৰত থাকিও সদায় অলৌকিক ব্যৱহাৰৰ প্ৰতি ধ্যান দি থাকে।

*প্লেগান:- প্ৰতিটো বাণী আৰু কৰ্মত সত্যতা আৰু স্বচ্ছতা থাকিলে প্ৰভুৰ প্ৰিয় ৰত্ন হৈ যাবা।

!!ওঁম্ শান্তি!!
